

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 91)*

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 91)

bhaktisvarūpavarṇanam

śrīkṛṣṇa tvatpadopāsanamabhayatamaṃ  
baddhamithyārthadr̥ṣṭer-  
martyasyārtasya manye vyapasarati bhayaṃ  
yena sarvātmanaiva |  
yattāvat tvatpraṇītāniha bhajanavidhī-  
nāsthito mohamārga  
dhāvannapyāvṛtākṣaḥ skhalati na kuhaci-  
ddevadevākhilātman || 1 ||

bhūman kāyena vācā muhurapi manasā  
tvadbalapreritātmā  
yadyat kurve samastaṃ tadiha paratare  
tvayyasāvarpayāmi |  
jātyāpīha śvapākastvayi nihitamaṇaḥ  
karmavāgindriyārtha-  
prāṇo viśvaṃ punīte na tu vimukhamaṇā-  
stvatpadādvipravaryaḥ || 2 ||

bhīrṇāma dvitīyādbhavati nanu maṇaḥ  
kalpitaṃ ca dvitīyaṃ  
tenaikyābhyāsaśīlo hṛdayamiha yathā-  
śakti buddhyā nirundhyām |  
māyāviddhe tu tasmin punarapi na tathā  
bhāti māyādhināthaṃ

taṃ tvāṃ bhaktyā mahatyā satatamanubhaja-  
nnīśa bhītiṃ vijahyām ॥ 3 ॥

bhakterutpattivṛddhī tava caraṇajuṣāṃ  
saṅgamenaiiva puṃsā-  
māsādye puṇyabhājāṃ śriya iva jagati  
śrīmatāṃ saṅgamenā |  
tatsaṅgo deva bhūyānmama khalu satataṃ  
tanmukhādunmiṣadbhi-  
stvanmāhātmyaparakārairbhavati ca sudṛḍhā  
bhaktiruddhūtapāpā ॥ 4 ॥

śreyomārgeṣu bhaktāvadhikabahumati-  
rjanmakarmāṇi bhūyo  
gāyan kṣemāṇi nāmānyapi tadubhayataḥ  
pradrutaṃ pradrutātmā |  
udyaddhāsaḥ kadācit kuhacidapi rudan  
kvāpi garjan pragāya-  
nnunmādīva pranṛtyannayi kuru karuṇāṃ  
lokabāhyaścāreyam ॥ 5 ॥

bhūtānyetāni bhūtātmakamapi sakalaṃ  
pakṣimatsyān mṛgādīn  
martyān mitrāṇi śatrūnapi yamitamati-  
stvanmayānyānamāni |  
tvatsevāyāṃ hi sidhyenmama tava kṛpayā  
bhaktidārḍhyaṃ virāga-  
stvattattvasyāvabodho'pi ca bhuvanapate  
yatnabhedaṃ vinaiva ॥ 6 ॥

no muhyan kṣutṛḍādyairbhavasaraṇibhavai-  
 stvannilīnāśayatvā-  
 ccintāsātatyāśālī nimīṣalavamapi  
 tvatpadādaprakampah |  
 iṣṭāniṣṭeṣu tuṣṭivyaśanavirahito  
 māyikatvāvabodhā-  
 jṅyotsnābhīstvannakhendoradhikaśīśirite-  
 nātmanā sañcareyam || 7 ||

bhūteṣveṣu tvadaikyasmṛtisamadhigatau  
 nādhikāro'dhunā ce-  
 ttvatprema tvatkamaitrī jaḍamatiṣu kṛpā  
 dvītsu bhūyādupekṣā |  
 arcāyāṃ vā samarcākutukamurutara-  
 śraddhayā vardhatāṃ me  
 tvatsaṃsevī tathāpi drutamupalabhate  
 bhaktalokottamatvam || 8 ||

āvṛtya tvatsvarūpaṃ kṣitijalamarudā-  
 dyātmanā vikṣipantī  
 jīvān bhūyiṣṭhakarmāvalivivaśagatīn  
 duḥ khajāle kṣipantī |  
 tvanmāyā mābhibhūnmāmayi bhuvanapate  
 kalpate tatpraśāntyai  
 tvatpāde bhaktirevetyavadadayi vibho  
 siddhayogī prabuddhaḥ || 9 ||

duḥ khānyālokyā jantuṣvalamuditavive-  
 ko 'hamācāryavaryā-  
 llabdhvā tvadrūpatattvaṃ guṇacaritakathā-  
 dyudbhavadbhaktibhūmā |

māyāmenāṃ taritvā paramasukhamaye  
tvatpade moditāhe  
tasyāyaṃ pūrvaraṅgaḥ pavanapurapate  
nāśayāśeṣarogān || 10 ||

\*\*\*\*\*